



گورنر KATHY HOCHUL

فوری ریلیز کے لیے: 24/8/2025

گورنر HOCHUL نے اعلان کیا ہے کہ لانگ آئی لینڈ کے ریاستی پارک کے سمندری ساحلوں پر تیراکی کرنے کی اجازت دوبارہ بحال کر دی گئی ہے

لانگ آئی لینڈ ریاستی پارک کے ساحلوں پر خطرناک طوفانی لہریں اٹھنے کی صورتحال ختم ہونے کے بعد سمندر تک رسائی کی اجازت پھر سے دے دی گئی ہے؛ اگر بعض مقامات پر طوفانی لہروں والی صورتحال برقرار ہو تو مقامی پابندیاں اسی طرح نافذ رہیں گی

نیو یارک کے باشندوں سے گزارش ہے کہ وہ **NY-Alert** کے ذریعے ہنگامی انتباہات کے لیے سائن اپ کریں تاکہ انہیں سمندری طوفانوں کے موسم کے دوران موسم اور ہنگامی صورتحال کے متعلق انتباہات پر وقت بھیجے جا سکیں

گورنر Kathy Hochul (کیتھی ہوکل) نے آج اعلان کیا کہ چونکہ سمندری طوفان ایرن کے دوران پیدا ہونے والی طوفانی لہریں اور سیلابی صورتحال زیادہ تر مقامات پر ختم ہو چکی ہے، لہذا لانگ آئی لینڈ اسٹیٹ پارک کے سمندری ساحلوں پر تیراکی کرنے کی اجازت دوبارہ بحال کر دی گئی ہے۔ تاہم، اگر بعض مقامات پر حالات اب بھی غیر محفوظ محسوس کیے گئے، تو وہاں آنے والوں کو ساحل سمندر کی مقامی پابندیوں کا سامنا کرنا پڑ سکتا ہے۔

"اگرچہ اب لانگ آئی لینڈ اسٹیٹ پارک کے سمندری ساحلوں پر تیراکی کی اجازت بحال کر دی گئی ہے، تاہم نیو یارک کے ہر باشندے اور یہاں آنے والے ہر سیاح کی حفاظت بدستور ہماری اولین ترجیح رہے گی۔ ہماری ہر شخص سے پُر زور استدعا ہے کہ احتیاط برتیں، تمام پوسٹ کردہ مشوروں پر عمل کریں، اور لائف گارڈز اور پارک کے اہلکاروں کی جانب سے فراہم کردہ رہنمائی کا احترام کریں،" گورنر Hochul (ہوکل) نے کہا۔ "میں ہنگامی خدمات کی اپنی جرات مند ٹیموں، پارکوں کے عملے، اور لائف گارڈز کا شکریہ ادا کرنا چاہتا ہوں کہ انہوں نے تیز رفتاری اور گہری سمجھ بوجھ کے ساتھ حالات کا جائزہ لیا اور یہ امر یقینی بنایا کہ ہمارے ساحلوں اور سمندری علاقوں کو ہر ممکن حد تک محفوظ رکھا جائے تاکہ ہر شخص ان سے لطف اندوز ہو سکے۔"

ریاستی پارک کے لائف گارڈز اور عملہ ہر ممکن حد تک یقینی بنا رہا ہے کہ خطرناک لہروں اور انتہائی تیز موجوں کی مسلسل نگرانی کر کے عوام الناس کے تجربے کو محفوظ اور خوشگوار رکھنے میں مدد کی جائے۔ حکام نے عوام اور سیاحوں سے گزارش کی ہے کہ وہ مکمل محتاط رہیں اور ساحل سمندر کے مختلف مقامات پر نافذ کردہ ہر پابندی پر پوری طرح عمل کریں۔

ریاست نیو یارک کے پارکس کے عبوری کمشنر **Randy Simons** (رینڈی سائمنز) نے کہا، "ہمیں سمندری طوفان ایرن کے خطرناک اثرات ختم ہونے کے بعد لانگ آئی لینڈ کے ریاستی پارک کے تمام ساحلوں پر تیراکی کی دوبارہ اجازت دینے پر بہت خوشی محسوس ہو رہی ہے۔ اپنے مہمانوں اور سیاحوں کی حفاظت ہماری اولین ترجیح ہے، اور ہماری سب سے گزارش ہے کہ اب جبکہ ہم نے ساحل سمندر کی سرگرمیاں دوبارہ شروع کر دی ہیں تو وہ ہمارے جاری کردہ رہنما اصولوں کی مکمل پابندی کریں۔ خدمت کے جذبے سے سرشار اپنے پارکوں کے عملے، لائف گارڈز، پارک پولیس، اور پارک رینجرز کا تہ دل سے شکریہ جنہوں نے ہمارے ساحلوں پر تفریحی سرگرمیاں بحال کرنے اور وہاں کے ماحول کو سب کے لیے محفوظ رکھنے کے لیے انتھک محنت اور کوششیں کیں۔"

پورے نیو یارک کے ریاستی پارکوں میں تیراکی کے بارے میں معلومات کے لیے  
[parks.ny.gov/recreation/swimming](https://parks.ny.gov/recreation/swimming) ملاحظہ کریں۔

نیو یارک باسیوں سے گزارش ہے کہ وہ [NY-Alert](https://www.ny.gov/alert) پر سائن ان کر کے حقیقی وقت میں موسم اور ہنگامی صورتحال  
کے متعلق انتباہات حاصل کرنے کے لیے [alert.ny.gov](https://www.ny.gov/alert) استعمال کریں۔

###

مزید خبریں [www.governor.ny.gov](https://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](https://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)